

తత్సంబంధిత విషయాలు

593. హజ్రత్ అబ్దుల్లా బిన్ ఉమర్ (రజి) ఉల్లేఖనం: దైవప్రవక్త (సల్లల్లాహు అలైహి వ సల్లం) మస్జిద్ సమీపంలో తప్ప 'లబైక్' నినాదం చేయలేదు.

(٥٩٣) عَنْ ابْنِ عُمَرَ رَضِيَ اللَّهُ تَعَالَى عَنْهُمَا قَال: مَا أَمَلُ رَسُولَ اللَّهِ ﷺ إِلَّا مِنْ عِنْدِ الْمَسْجِدِ. مُتَّفَقٌ عَلَيْهِ.

(బుఖారీ, ముస్లిం)

సారాంశం

ఇక్కడ మస్జిద్ అంటే 'జుల్ హులైఫా' స్థానం అని భావం. దైవప్రవక్త (స) 'బైదా' అనే స్థలంలో ఇప్రోమ్ కట్టుకున్నారని కొంతమందికి కలిగిన అపోహను దూరం చేయడానికి హజ్రత్ అబ్దుల్లాహ్ బిన్ అబ్బాస్ (రజి) ఈ విధంగా అన్నారు. ఆయన (స) మూడుసార్లు 'లబైక్' నినాదం చేసినట్లు హదీసులలో వచ్చింది. ఆయన (స) మస్జిద్లో ఉండగానే - రెండు రకతుల నమాజ్ చేసి - లబైక్ పలికారని కొన్ని ఉల్లేఖనాలలో ఉండగా, 'బైదా' శిఖరానికి చేరుకుని అక్కడినుంచి లబైక్ అని ఎలుగైతి చాటారని మరికొన్ని ఉల్లేఖనాలలో ఉంది. హదీసులలో పరస్పర వ్యాఘాతం పైకి కనిపిస్తున్నప్పటికీ వాటి మధ్య ఈ విధంగా సమన్వయం చేయబడింది - ఆయన (స) మస్జిద్లోనే ఇప్రోమ్ కట్టుకున్నారు. ఆ దృశ్యాన్ని చూచినవారు ఆ స్థితిని మాత్రమే వర్ణించారు. అయితే ఆయన (స) బయటికి వచ్చి ఒంటెపై కూర్చుని బిగ్గరగా లబైక్ నినాదం చేసినపుడు ఆ దృశ్యాన్ని చూచినవారు, దైవప్రవక్త (స) ఇప్పుడే ఇప్రోమ్ దీక్షబూనారని తలపోశారు. ఇక కాస్త ముందుకు వెళ్ళాక - 'బైదా' స్థలంలో ఆయన (స) లబైక్ పలకటం విన్న ప్రజలు, బహుశా దైవప్రవక్త (స) ఇక్కడే ఇప్రోమ్ దీక్షబూని ఉంటారని భావించారు. ఎవరు, ఎప్పుడు, ఎక్కడ ఈ దృశ్యాన్ని చూచారో వారు ఆ స్థితిని యధాతథంగా చిత్రీకరించారు. అందువల్ల ఈ హదీసులలో వైరుధ్యం కనబడుతోంది.

594. ఖల్లాద్ బిన్ సాయిబ్ తన తండ్రి నుంచి గ్రహించిన హదీసు ప్రకారం దైవప్రవక్త (సల్లల్లాహు అలైహి వ సల్లం)

(٥٩٤) وَعَنْ خَلَادِ بْنِ السَّائِبِ، عَنْ أَبِي رَضِيَ اللَّهُ تَعَالَى عَنْهُ، أَنَّ رَسُولَ اللَّهِ ﷺ

ఇలా అన్నారు - “జబ్రియల్ (అలైహి సస్లాం) నా దగ్గరకు వచ్చి ‘లబైక్’ను బిగ్గరగా పలకమని మీ సహచరులను ఆదేశించండి’ అని నన్ను సూచించారు.” (దీనిని ఐదుగురు ఉల్లేఖించారు - ఇమామ్ తిర్మిజీ, ఇమామ్ ఇబ్నె హిబ్బాన్ దీనిని ప్రామాణికమైన హదీసుగా ధృవీకరించారు)

قَالَ: «أَتَانِي جَبْرِيْلُ، فَأَمَرَنِي أَنْ أَمُرَ أَصْحَابِي، أَنْ يَزْفَعُوا أَصْوَاتَهُمْ بِالْإِهْلَالِ». رَوَاهُ الْحَمْسَةُ، وَصَحَّحَهُ التِّرْمِذِيُّ وَابْنُ جِبَّانَ.

### సారాంశం

‘లబైక్’ను బిగ్గరగా పలకాలన్న దానికి ఈ హదీసు బహిరంగ నిదర్శనం. దైవప్రవక్త (స) సహచరులు ఎంత బిగ్గరగా ఈ ‘తల్పియా’ పలికేవారంటే, ఒక్కసారి వారి గొంతు బొంగురు పోయేది. మెజారిటీ ధర్మవేత్తలు కూడా దీంతో ఏకీభవించారు. అయితే ‘తల్పియా’ కేవలం మినా మరియు మస్జిద్ హరామ్ వద్దనే బిగ్గరగా పలకాలని ఇమామ్ మాలిక్ (రహ్మాలై) అంటారు.

### హదీసు ఉల్లేఖకులు

- (1) ఖల్లాద్ : ఖల్లాద్ బిన్ సాయిబ్ అన్నార్ వర్గానికి చెందినవారు. ఖజజ్ తెగతో ఈయనకు సంబంధం ఉంది. ప్రముఖ తాబయి. నమ్మదగ్గ ఉల్లేఖకులు. ఈయన సహాబీ అని తలపోసిన వారు పొరబడ్డారు.
- (2) సాయిబ్ (రజి). ఖల్లాద్ తండ్రిగారు. ప్రముఖ సహాబీలలో ఒకరు. మారుపేరు అబూ సలమా. బర్ద్ యుద్ధ మైదానంలో వీరమరణం పొందారు.

595. హజ్రత్ జైద్ బిన్ సాబిత్ (రజి) కథనం ప్రకారం దైవప్రవక్త (సల్లల్లాహు అలైహి వ సల్లం) ఇస్రామ్ కట్టిన సందర్భంలో బట్టలు విడిచి స్నానం చేశారు. (తిర్మిజీ దీనిని ఉల్లేఖించారు - ‘హసన్’గా నిర్ధారించారు)

(౦౧౦) وَعَنْ زَيْدِ بْنِ نَابِتٍ رَضِيَ اللَّهُ تَعَالَى عَنْهُ، أَنَّ النَّبِيَّ ﷺ تَجَرَّدَ لِإِهْلَالِهِ، وَاعْتَسَلَ. رَوَاهُ التِّرْمِذِيُّ، وَحَسَنَهُ.

### సారాంశం

ఇమామ్ తిర్మిజీ (రహ్మాలై) ఈ హదీసును ‘హసన్’గా నిర్ధారించగా ఇమామ్ ఉఖైలీ (రహ్మాలై) దీనిని ‘జయిఘ్’గా ఖరారు చేశారు. అయితే ఈ విషయమై అసంఖ్యాకంగా హదీసులు వచ్చాయి. కనుక ఇస్రామ్ సందర్భంగా స్నానం చేయటం ‘మస్నూన్’ అనటంలో సందేహానికి తావులేదు.

596. హజ్రత్ ఇబ్నె ఉమర్ (రజి) కథనం: “ఇస్లామ్ కట్టుకునేవారు ఏం ధరించాలి?” అని దైవప్రవక్త (సఅసం) ను ప్రశ్నించటం జరిగింది. దానికి ఆయన (సఅసం) ఇలా వివరించారు: “చొక్కా, తలపాగా, జుబ్బా, పాజమా, టాజర్, తోలు మేజోళ్లు తొడగరాదు. ఒకవేళ చెప్పులు లేని పక్తంలో మేజోళ్లు ధరించ వచ్చుగాని మోకాళ్ళ క్రిందినుంచీ వాటిని కత్తిరించాలి. కాషాయరంగు బట్టలు గానీ, పసుపు రంగరించిన వస్త్రాలుగానీ ధరించరాదు.” (బుఖారీ, ముస్లిం - హదీసు వాక్యాలు మాత్రం ముస్లిం లోనివి)

### సారాంశం

‘ఇస్లామ్’ కొరకు చొక్కా, పాజమా, జుబ్బా, టాపీ వంటివి ఉపయోగించరాదనీ, ఎవరి వద్దయినా చెప్పులు లేకపోయినట్లయితే వారు తమ తోలు మేజోళ్లను మోకాళ్ళ క్రింది భాగం వరకు కత్తిరించి - పాదం కనిపించేలా - తొడుక్కోవాలని ఈ హదీసు ద్వారా స్పష్టమవుతున్నది. ఈ వ్యవహారంపై ధర్మవేత్తల మధ్య భిన్నాభిప్రాయాలున్నాయి.

597. హజ్రత్ ఆయిషా (ర.అన్హా) కథనం : “నేను దైవప్రవక్త (సల్లల్లాహు అలైహి వ సల్లం) కు ఇస్లామ్ కట్టక పూర్వం, ఇస్లామ్ సమయంలో, ఇస్లామ్ ను విడిచిన సమయంలో సువాసన పూసే దానిని. ఆయన (స) దైవగృహ ప్రదక్షిణ చేయకమునుపు కూడా.”

(బుఖారీ, ముస్లిం)

### సారాంశం

ఇస్లామ్ కట్టకపూర్వం సువాసన పూసుకోవటం మంచిది. ఇస్లామ్ స్థితిలో ఆ సువాసన వస్తూ ఉంటుంది. కాని ఇస్లామ్ దీక్షబూనిన తరువాత దాన్ని విరమించేవరకూ సుగంధ ద్రవ్యాలను ఉపయోగించకూడదు.

(596) وَعَنْ ابْنِ عُمَرَ رَضِيَ اللَّهُ تَعَالَى عَنْهُمَا، أَنَّ رَسُولَ اللَّهِ سُبْحَانَ مَا يَلْبَسُ الْمُحْرِمُ مِنَ الثِّيَابِ؟ قَالَ: «لَا يَلْبَسُ الْقَمِيصَ، وَلَا الْعَمَامَةَ، وَلَا السَّرَاوِيْلَاتِ، وَلَا الْبُرْنَانَسَ، وَلَا الْخِيفَ، إِلَّا أَحَدًا لَا يَجِدُ نَعْلَيْنِ فَلْيَلْبَسِ الْخَفَيْنِ، وَلْيَقْطَعْهُمَا أَسْفَلَ مِنَ الْكَعْبَيْنِ، وَلَا تَلْبَسُوا شَيْئًا مِنَ الثِّيَابِ مَسَّهُ الرَّغْفَرَانُ، وَلَا الْوَرْسُ». مُتَّفَقٌ عَلَيْهِ، وَاللَّفْظُ لِمُسْلِمٍ.

(597) وَعَنْ عَائِشَةَ رَضِيَ اللَّهُ تَعَالَى عَنْهَا قَالَتْ: كُنْتُ أَطْبُبُ رَسُولَ اللَّهِ ﷺ لِإِحْرَامِهِ قَبْلَ أَنْ يُحْرِمَ، وَلِجَلِّهِ قَبْلَ أَنْ يَطُوفَ بِالْبَيْتِ. مُتَّفَقٌ عَلَيْهِ.

‘కాబా గృహ ప్రదక్షిణ చేయకమునుపు’ అని హదీసులో వచ్చింది. ‘తవాఫ్ జియారత్’ సేవధ్యంలో ఇలా అనబడింది. ఈ తవాఫ్ జిల్హాజ్ 10వ తేదీన ఖుర్బానీ ఇచ్చి, (హల్) క్రవరం చేసుకున్న మీదట చేయబడుతుంది.

598. హజ్రత్ ఉస్మాన్ బిన్ అఫ్ఫాన్ (రజి) కథనం ప్రకారం దైవప్రవక్త (సల్లల్లాహు అలైహి వ సల్లం) ఇలా ఉపదేశించారు- “ఇస్రామ్ స్థితిలో వివాహం చేసుకోరాదు, వివాహం చేయించరాదు, సంబంధం నిశ్చయించరాదు.” (ముస్లిం)

(۵۹۸) وَعَنْ عُمَانَ بْنِ عَفَّانَ رَضِيَ اللَّهُ تَعَالَى عَنْهُ، أَنَّ رَسُولَ اللَّهِ ﷺ قَالَ: «لَا يَنْكِحُ الْمُحْرِمُ، وَلَا يَنْكِحُ، وَلَا يَنْخُبُّ.» رَوَاهُ مُسْلِمٌ.

### సారాంశం

అంటే ‘ఇస్రామ్’ దీక్షబూనిన తరువాత ఆ స్థితిలో తన నికాహ్ చేసుకోవటంగానీ, ఇంకొకరి నికాహ్ జరిపించటంగానీ, ఎవరికయినా వివాహ సందేశం పంపి పెళ్లి ఖాయం చేసుకోవటంగానీ నిషిద్ధం (హరామ్). దైవప్రవక్త (స) ఇస్రామ్ స్థితిలో హజ్రత్ మైమూనా (ర.అన్ హా)ను నికాహ్ చేసుకున్నారన్న ఇబ్నె అబ్బాస్ (రజి) ఉల్లేఖనం ఒక భ్రమ మాత్రమే. హాఫిజ్ ఇబ్నె ఖయ్యూమ్ (రహ్మాలై) ‘జారుల్ మఆద్’లో దీనిపై క్షుణ్ణంగా చర్చించారు.

599. హజ్రత్ అబూ ఖతాదా అన్నారీ (రజి), తానింకా ఇస్రామ్ దీక్షబూనిన సమయంలో అడవి గాడిద (జిబ్రా)ను వేటాడిన వృత్తాంతానికి సంబంధించి ఇలా అన్నారు : దైవప్రవక్త (సఅసం) ఇస్రామ్ స్థితిలోవున్న తన సహచరుల నుద్దేశ్యించి “మీలో ఎవరయినా ఇతనికి ఈ మేరకు ఆజ్ఞాపించారా? లేక ఇతని వైపునకు ఎవరయినా ఈ మేరకు సంజ్ఞ చేశారా?” అని అడిగారు. ‘లేదు’ అని వాళ్లంతా సమాధానమిచ్చారు. “అయితే మిగిలివున్న దాని మాంసాన్ని తినండి” అని ఆయన (స) సెలవిచ్చారు.

(۵۹۹) وَعَنْ أَبِي قَتَادَةَ الْأَنْصَارِيِّ رَضِيَ اللَّهُ تَعَالَى عَنْهُ - فِي قِصَّةِ صَيْدِهِ الْجِمَارَ الْوَحْشِيِّ وَهُوَ غَيْرُ مُحْرِمٍ - قَالَ: فَقَالَ رَسُولُ اللَّهِ ﷺ لِأَصْحَابِهِ - وَكَانُوا مُحْرِمِينَ -: «هَلْ مِنْكُمْ أَحَدٌ أَحَدَ أَمْرَهُ، أَوْ أَشَارَ إِلَيْهِ بِشَيْءٍ؟» قَالُوا: لَا، قَالَ: «فَلْكُلُوا مَا بَقِيَ مِنْ لَحْمِهِ.» مُتَّفَقٌ عَلَيْهِ.

## పూర్వరంగం

ఈ వృత్తాంతం యొక్క పూర్వరంగం ఇలా వుంది : హజ్రత్ అబూ ఖతాదా (రజి) దైవప్రవక్త (సఅసం)తో కలసి బయలుదేరారు. కాని ఈయన తన కొంతమంది సహచరులతోపాటు వెనుక ఉండిపోయారు. హజ్రత్ అబూ ఖతాద (రజి) అప్పటికింకా ఇఫ్రామ్ కట్టుకోలేదు. కాని ఆయన వెంటనున్నవారు మాత్రం ఇఫ్రామ్ కట్టుకున్నారు. వాళ్లంతా అడవి గాడిద (జిబ్రా)ను చూచి చూడనట్లుగా వదిలేశారు. కాని అబూ ఖతాద (రజి) దృష్టి దానిపై పడగానే గుఱ్ఱమెక్కి దాన్ని వెంబడించసాగారు. తనకు తన కర్ర నివ్వమని ఆయన సహచరులను కోరారు. కాని వాళ్లంతా అందుకు నిరాకరించారు. అయినాసరే అబూ ఖతాద (రజి) అడవిగాడిదను వెంబడించి, గాయ పరిచారు. తరువాత దాన్ని జిబ్బా చేసి అబూ ఖతాద (రజి) కొంత మాంసం తిన్నారు. సహచరులు కూడా తిన్నారు. కాని తరువాత వాళ్లంతా సందిగ్గంలో పడిపోయారు.

దైవప్రవక్త (స) ను సమీపించిన తరువాత జరిగినదంతా చెప్పారు. దాని సమాధానం హదీసు రూపంలో వచ్చింది.

ఇఫ్రామ్ కట్టుకోని వ్యక్తి గనక అడవి జంతువును వేటాడితే, ఆ వేటలో ఇఫ్రామ్ కట్టుకున్న వ్యక్తులు ఏవిధంగానూ సహకరించకుండా ఉంటే - అట్టి పరిస్థితిలో ఆ మాంసాన్ని వాళ్లంతా తినవచ్చు. అయితే దీనికి సంబంధించిన మరిన్ని వివరాలు రాబోయే హదీసులో ఉన్నాయి.

600. హజ్రత్ సాబ్ బిన్ జస్సామ లైసీ (రజి) కథనం ప్రకారం, ఆయన ఒక అడవి గాడిద (జిబ్రా)ను కానుకగా దైవప్రవక్త (సఅసం) వద్దకు పంపించారు. ఆ సమయంలో ఆయన (స) 'అబ్బా' లేక 'వద్దాన్' అనే స్థలంలో వున్నారు. ఆయన (స) దాన్ని తిరిగి పంపిస్తూ, "మేము ఇఫ్రామ్ స్థితిలో ఉండటం వల్ల దీన్ని వాపసు చేస్తున్నాము" అని సెల విచ్చారు. (బుఖారీ, ముస్లిం)

(۶۰۰) وَعَنْ الصَّعْبِ بْنِ جَسَّامٍ  
الْبَيْهَقِيِّ رَضِيَ اللَّهُ تَعَالَى عَنْهُ، أَنَّهُ أَهْدَى لِرَسُولِ  
اللَّهِ ﷺ جِمَارًا وَحَشِييًّا، وَهُوَ بِالْأَبْوَاءِ أَوْ  
بَوَدَّانَ، فَرَدَّهُ عَلَيْهِ، وَقَالَ: «إِنَّا لَمْ نَرُدَّهُ عَلَيْكَ  
إِلَّا أَنَا حُرْمٌ». مُتَّفَقٌ عَلَيْهِ.

## సారాంశం

ఈ హదీసు ఇంతకు ముందు వచ్చిన హదీసుకు భిన్నంగా కనిపిస్తుంది. ముహ్రీమ్ కొరకు (ఇఫ్రామ్ కట్టుకున్నవారి కొరకు) వేటాడిన జంతుమాంసం నిషిద్దం. ఆ వేటలో ఇఫ్రామ్ కట్టు కున్నవారు పాల్గొన్నా పాల్గొనకపోయినాసరే ఆ మాంసాన్ని వారు తినకూడదు. కాని మొదటి హదీసులో తినవచ్చని ఉంది. ఈ రెండు హదీసులను ఈ విధంగా క్రమబద్ధం చేయవచ్చు -

వేట ఇఫ్రామ్ స్థితిలో వున్న వారి కోసమే చేయబడితే అట్టి జంతువుల మాంసం ముమ్మాటికీ నిషిద్దమే. ముస్నద్ అహ్మద్, ఇబ్నె మాజాలాని ఉల్లేఖనం ప్రకారం హజ్రత్ అబూ ఖతాద (రజి)

దైవప్రవక్త (సఅసం) వద్దకు వచ్చి, 'అయ్యా! మీ కోసమే నేను ఈ జంతువును వేటాడాను' అని అంటారు. కాని ఆయన (సఅసం) ఆ జంతుమాంసాన్ని ముట్టుకోనయినా లేదు.

ఇక తిర్విజీలోని వేరొక హదీసును గమనించండి - హుజ్రత్ జాబిర్ (రజి) కథనం ప్రకారం ఆయన (స) ఇలా అన్నారు: "ఇస్రామ్ స్థితిలో నేలపై చేయబడిన వేట మీ కొరకు ధర్మసమ్మతమే అయితే మీరు దాన్ని వేటాడటంగానీ, మీ కోసమని ప్రత్యేకంగా వేటాడి ఉండటంగానీ జరగరాదు."

దీన్నిబట్టి అర్థమయ్యేదేమిటంటే వేటలో ప్రత్యక్షంగాగానీ, పరోక్షంగాగానీ ఇస్రామ్ కట్టుకున్నవారి ప్రమేయం ఉంటే, లేదా వాళ్ల విందుకోసం ఆ జంతువు వేటాడబడి ఉంటే దాని మాంసం తినటం అధర్మం. ఇట్టి పరిస్థితి గనక లేకుంటే 'ముహ్రిమ్' వ్యక్తి వేటాడిన జంతు మాంసాన్ని తినవచ్చు.

### హదీసు ఉల్లేఖులు

సాబ్ బిన్ జస్సామ (రజి). లైన్ తెగకు చెందినవారు. అందువల్ల లైన్ గా పిలువబడ్డారు. 'వద్దాన్' మరియు 'అల్ అబ్ వా'లలో ఉండేవారు. హుజ్రత్ అబూబక్రీ (రజి) ఖిలాఫత్ కాలంలో ఈయన మరణించారు. ఖిలాఫతే ఉస్మాన్ (రజి) వరకూ జీవించి ఉన్నారని ఇంకొక కథనం ఉంది.

601. హుజ్రత్ ఆయిషా (ర.అన్ హా) ఉల్లేఖనం: దైవప్రవక్త (సల్లల్లాహు అలైహి వ సల్లం) ప్రబోధించారు: "ఐదు రకాల జంతువులు హానికరమైనవి. వాటిని ఇస్రామ్ స్థితిలో ఉన్నా లేకున్నా (కన బడిన చోటల్లా) చంపివేయాలి. అవే మంటే: (1) తేలు (2) గ్రద్ద (3) కాకి (4) ఎలుక (5) కరిచే (పిచ్చి) కుక్క.

(బుఖారీ, ముస్లిం)

602. నిశ్చయంగా దైవప్రవక్త (సల్లల్లాహు అలైహి వ సల్లం) ఇస్రామ్ స్థితిలో నుండగా శరీరానికి సూది గ్రుచ్చి రక్తం తీశారని హుజ్రత్ అబ్దుల్లాహ్ బిన్ అబ్బాస్ (రజి) తెలిపారు. (బుఖారీ, ముస్లిం)

603. హుజ్రత్ కాబ్ బిన్ ఉజ్రా (రజి) కథనం: (ఇస్రామ్ స్థితిలో వున్న) నన్ను దైవప్రవక్త (సఅసం) సమక్షంలోకి ఎత్తుకు

(٦٠١) وَعَنْ عَائِشَةَ رَضِيَ اللَّهُ تَعَالَى عَنْهَا، قَالَتْ: قَالَ رَسُولُ اللَّهِ ﷺ: خَمْسٌ مِنَ الدَّوَابِّ كُلُّهُنَّ فَوَاسِقٌ، يَقْتُلْنَ فِي الْحِلِّ وَالْحَرَمِ: الْعَقْرَبُ، وَالْحِدَاةُ، وَالْفَرَابُ، وَالْفَارَةُ، وَالْكَلْبُ الْعَقُورُ». مُتَّفَقٌ عَلَيْهِ.

(٦٠٢) وَعَنْ ابْنِ عَبَّاسٍ رَضِيَ اللَّهُ تَعَالَى عَنْهُمَا، أَنَّ النَّبِيَّ ﷺ اخْتَجَمَ وَهُوَ مُحْرِمٌ. مُتَّفَقٌ عَلَيْهِ.

(٦٠٣) وَعَنْ كَعْبِ بْنِ عُجْرَةَ رَضِيَ اللَّهُ تَعَالَى عَنْهُ قَالَ: حُمِلْتُ إِلَى رَسُولِ اللَّهِ

రావటం జరిగింది. పేలు నా ముఖంపై పడుతున్నాయి. ఆయన (స) నా పరిస్థితిని చూచి, “వ్యాధి నిన్ను నేను చూస్తున్న ఈ స్థితికి చేరుస్తుందని అనుకోలేదు. నీ దగ్గర మేక ఉందా?” అని అడిగారు. ‘లేదు’ అని నేను జవాబిచ్చాను. “మూడు రోజులు ఉపవాసం పాటించు లేదా ఆరుగురు పేదవాళ్లకు తలో అర్థ ‘సా’ చొప్పున అన్నంపెట్టు” అని ఆయన (స) బోధించారు. (బుఖారీ, ముస్లిం)

وَالْقَمَلُ يَتَنَاثُرُ عَلَيَّ وَجْهِي، فَقَالَ: «مَا كُنْتُ أَرَى الْوَجَعَ بَلَغَ بِكَ مَا أَرَى، أَتَجِدُ شَاةً؟» قُلْتُ: لَا، قَالَ: «فَصُمْ ثَلَاثَةَ أَيَّامٍ، أَوْ أَطْعِمْ سِتَّةَ مَسَاكِينٍ، لِكُلِّ مَسْكِينٍ نِصْفَ صَاعٍ». مُتَّفَقٌ عَلَيْهِ.

### సారాంశం

ఉపవాసం ఉండటం లేదా పేదవాళ్లకు అన్నం పెట్టడం అన్నది ‘పరిహారం’ గా అన్నమాట! ఇప్రామ్ స్థితిలో ఉండటం మూలంగా కాబ్ బిన్ ఉజ్రా తలలోని పేలను కూడా చంపలేదు. దైవప్రవక్త (స) ఈయనకు శిరోముండనం చేయించుకోమని కూడా సలహా ఇచ్చారు.

### హదీసు ఉల్లేఖకులు

కాబ్ బిన్ ఉజ్రా (రజి) గొప్ప సహాబీలలో ఒకరు. అల్ బాలీ తెగకు చెందినవారు. అన్నార్ వర్గానికి మద్దతుదారులు. కొంతకాలం ‘కూఫా’లో గడిపారు. ఎట్టకేలకు మదీనాలోనే హిజ్రీ 51లో మరణించారు.

604. హజ్రత్ అబూ హురైర (రజి) కథనం : అల్లాహ్ తన సందేశహారుని (సల్లల్లాహు అలైహి వ సల్లం) కి మక్కా విజయం ప్రసాదించగా దైవప్రవక్త (సఅసం) ప్రజలమధ్య నిలబడి దైవ స్తోత్రం చేశారు. అనంతరం ఆయన (స) ఇలా అన్నారు : “నిశ్చయంగా అల్లాహ్ ఏనుగుల (బారి) నుండి మక్కాను కాపాడాడు. అయితే తన సందేశహారుని (సఅసం)కి, విశ్వాసులకు దీనిపై ఆధిక్య తను వొసగాడు. నిస్సందేహంగా నాకు పూర్వం మక్కా ఎవరికొరకు కూడా హాలాల్ (ధర్మసమ్మతం) గావించబడ

(٦٠٤) وَعَنْ أَبِي هُرَيْرَةَ رَضِيَ اللَّهُ تَعَالَى عَنْهُ قَالَ: لَمَّا فَتَحَ اللَّهُ عَلَيَّ رَسُولِهِ مَكَّةَ، فَأَمَّ رَسُولُ اللَّهِ ﷺ فِي النَّاسِ، فَحَمِدَ اللَّهُ، وَأَثْنَى عَلَيْهِ، ثُمَّ قَالَ: «إِنَّ اللَّهَ تَعَالَى حَبَسَ عَنِ مَكَّةَ الْفِيلَ، وَسَلَّطَ عَلَيْهَا رَسُولَهُ

లేదు. కాని నా కోసం ఒక దినములో ఒక ఘడియ 'హాలాల్ గావించబడింది. నిశ్చయంగా నా తదనంతరం ఇది ఎవరి కొరకూ హాలాల్ అయి ఉండదు. అంటే ఇక్కడ దేనినయినా వేటాడటంగానీ, ఇక్కడి ముళ్ల వృక్షాలను నరకటంగానీ, క్రిందపడిన వస్తువును - దాన్ని పోగొట్టు కున్నవాడు గుర్తుపడితే తప్ప - ఎత్తు కోవటం గానీ ధర్మసమ్మతం కాదు. తమ మనిషి ఎవరైనా చంపబడితే వారు తమ ముందున్న రెండు మార్గాలలో ఏదో ఒకదానిని ఎన్నుకునే స్వేచ్ఛాధికారం కలిగి ఉంటారు." హజ్రత్ అబ్బాస్ (రజి) ఇలా విన్నవించుకున్నారు : 'దైవ ప్రవక్తా (స)! ఇజ్ఖీర్ (గడ్డి) తప్ప! ఎందుకంటే దాన్ని మేము సమాధులలో, ఇండ్లలో ఉపయోగిస్తాము' అని అన్నారు. అప్పుడాయన (స), "సరే. ఇజ్ఖీర్ తప్ప (అంటే దాన్ని కోసుకునేందుకు అనుమతి ఇవ్వబడుతోంది)!" అన్నారు. (బుఖారీ, ముస్లిం)

### సారాంశం

తమ ముందున్న రెండు మార్గాలలో ఏదో ఒక దానిని ఎన్నుకోవటమంటే అర్థం వారు నేరస్పృహి శిక్షించడానికయినా అంగీకరించాలి, లేదా రక్షకపరిహారమన్నా వసూలు చేయాలి. రెండూ నెరవేరాలంటే అది కుదిరేపని కాదు. పైగా ఇది కూడా మరో అన్యాయం అవుతుంది.

'ఇజ్ఖీర్' అనేది ఒక రకమయిన సువాసనతో కూడుకున్న గడ్డి. దాన్ని అరబ్బులు ఇండ్ల పైకప్పు లపై వేసుకునేవారు. సమాధులను పూడ్చిపెట్టడానికి కూడా ఈ గడ్డిని ఉపయోగించేవారు.

పవిత్ర మక్కా ఇతరులకు హరాం (నిషిద్ధం) గావించబడటంలోని మర్మం ఏమిటంటే ఈ నగరంలో హత్య చేయటం, రక్తపాతం సృష్టించటం హరామ్. ఈ నగరంలో ప్రవేశించిన వ్యక్తికి ఒక విధంగా ఆభయం లభించినట్లే. అక్కడి జంతువులను వేటాడటం, వృక్షాలను నరకటం సయితం నిషిద్ధం. అఖిరికి ఏదైనా వస్తువు నేలపై పడి వున్నా దాని యజమాని వచ్చే వరకూ ముట్టుకోరాదు. ఇన్ని విధాలుగా మక్కా నగరం ప్రజల కొరకు హరామ్ గావించబడింది.

وَالْمُؤْمِنِينَ، وَإِنَّهَا لَمْ تَجَلْ لِأَحَدٍ كَانَ قَبْلِي، وَإِنَّمَا أَحَلَّتْ لِي سَاعَةً مِنْ نَهَارٍ، وَإِنَّهَا لَنْ تَجَلْ لِأَحَدٍ بَعْدِي، فَلَا يَنْفَرُ صَيْدُهَا، وَلَا يُخْتَلَى شَوْكُهَا، وَلَا يَجَلُّ سَاقِطُهَا إِلَّا لِمُنْشِدٍ. وَمَنْ قُتِلَ لَهُ قَتِيلٌ فَهُوَ بِخَيْرِ النَّظَرِينَ»، فَقَالَ الْعَبَّاسُ: إِلَّا الْإِذْخِرَ، يَا رَسُولَ اللَّهِ! فَإِنَّا نَجْعَلُهُ فِي قُبُورِنَا وَيُوتِنَا، فَقَالَ: «إِلَّا الْإِذْخِرَ». مُتَّفَقٌ عَلَيْهِ.

605. హజ్రత్ అబ్దుల్లాహ్ బిన్ జైద్ బిన్ ఆసిమ్ (రజి) కథనం ప్రకారం దైవప్రవక్త (సల్లల్లాహు అలైహి వ సల్లం) ఇలా ప్రవచించారు: “నిశ్చయంగా ఇబ్రాహీం (అలైహిస్సలాం) మక్కాకు పవిత్రతను కల్పించారు. ఇక్కడ నివసించే వారికై ప్రార్థించారు. ఏ విధంగానయితే ఇబ్రాహీం (అలైహిస్సలాం) మక్కాను పవిత్రంగా ఖరారు చేశారో నిస్సందేహంగా (అదేవిధంగా) నేనూ మదీనాకు పవిత్రతను ఒసగాను. మక్కాలో నివసించే వారికొరకు ఇబ్రాహీం (అలైహిస్సలాం) ఏ విధంగా ప్రార్థించారో అదే విధంగా నేనునూ మదీనా (కొలతలు, తూనికలైన) ‘సా’ మరియు ‘ముద్’ల గురించి ప్రార్థించాను.” (బుఖారీ, ముస్లిం)

### సారాంశం

మక్కా ముకర్రమా మాదిరిగా మదీనా తయ్యిబా కూడా పవిత్రమైనదని ఈ హదీసు ద్వారా రూఢి అవుతోంది. అంటే మదీనా నగరంలో కూడా జంతువులవేట, నరమేధం నిషేధించబడ్డాయి. అక్కడి చెట్లు నరకటం, దురాచారాలను సృష్టించటం కూడా నిషిద్ధమే.

606. హజ్రత్ అలీ (రజి) కథనం ప్రకారం దైవప్రవక్త (సల్లల్లాహు అలైహి వ సల్లం) ఇలా ప్రవచించారు - “ఐర్ నుండి సౌర్ వరకు గల మదీనా ప్రదేశమంతా పవిత్రమైనది (నిషిద్ధమైనది).” (ముస్లిం)

### సారాంశం

‘ఐర్’ ఒక పర్వతం పేరు. ఇది మదీనా నగరానికి దక్షిణాన ఉంది. ‘సౌర్’ అనేది ఒక చిన్న పర్వత గుట్ట. ఇది మదీనాకు ఉత్తరాన ఉహుద్ పర్వతం వెనుక ఉంది. సౌర్ పర్వతం ఒకటి మక్కాలో కూడా ఉంది. దివ్య ఖుర్ఆన్ లో ప్రస్తావనకు వచ్చిన ఆ ‘సౌర్’ పేరు. ఈ ‘సౌర్’ పేరు. మక్కాలో ఉన్న సౌర్ గుహలో దైవప్రవక్త (స) హిజ్రత్ సందర్భంగా తలదాచుకున్న సంగతి విదితమే.

(٦٠٥) وَعَنْ عَبْدِ اللَّهِ بْنِ زَيْدِ بْنِ عَاصِمٍ رَضِيَ اللَّهُ تَعَالَى عَنْهُ، أَنَّ رَسُولَ اللَّهِ ﷺ قَالَ: «إِنَّ إِبْرَاهِيمَ حَرَّمَ مَكَّةَ، وَدَعَا لِأَهْلِهَا، وَإِنِّي حَرَّمْتُ الْمَدِينَةَ، كَمَا حَرَّمَ إِبْرَاهِيمَ مَكَّةَ؛ وَإِنِّي دَعَوْتُ لِي صَاعِهَا وَمَدَّهَا بِمِثْلِ مَا دَعَا بِهِ إِبْرَاهِيمُ لِأَهْلِ مَكَّةَ.» مُتَّفَقٌ عَلَيْهِ.

(٦٠٦) وَعَنْ عَلِيِّ بْنِ أَبِي طَالِبٍ رَضِيَ اللَّهُ تَعَالَى عَنْهُ قَالَ: قَالَ رَسُولُ اللَّهِ ﷺ: «الْمَدِينَةُ حَرَامٌ مَا بَيْنَ غَيْرِ إِلَى ثَوْرٍ.» رَوَاهُ مُسْلِمٌ.

ఈ హదీసు ప్రకారం ఐర్ - సౌరల మధ్య గల మదీనా ప్రాంతం అంతా పవిత్రమైనదనీ, అక్కడ నరమేధం, వేట, చెట్లు నరకటం వంటివన్నీ నిషేధించబడ్డాయనీ తెలుస్తోంది.